



સત્યમેવ જયતે

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXV]

WEDNESDAY, MAY 29, 2024 / JYAISTHA 8, 1946

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

હુકમ

નં.પીઓએલ(૧)/વશી/૪૧૭૭-૮૭/૨૦૨૪-કપડવંજ શહેર મધ્યેથી SH-59(મોડાસા-કપડવંજ) મુખ્ય ધોરી માર્ગ પસાર થાય છે. આ માર્ગ ઉપર કપડવંજ શહેરનું મુખ્ય બજાર આવેલ છે જેમા કોમ્પ્લેક્સ, બસ સ્ટેશન, એમ.પી.એમ.સી. માર્કેટ, હોસ્પિટલો, -મંદિર, મસ્જિદ, નગરપાલિકા ટાઉન હોલ વિગેરે આવેલ હોય તેમજ કપડવંજની આસપાસ તથા તાલુકા 29-5-24 વિસ્તારના ગામડાઓ માંથી રોજિંદા અસંખ્ય નાગરીકો, ખેડૂતો વ્યાપાર ધંધા તથા ખરીદી માટે વાહનો મારફતે આવતા હોય જેના કારણે કપડવંજ શહેર મધ્યેથી પસાર થતા મોડાસા-નડીયાદ મુખ્ય માર્ગ ઉપર ટ્રાફિક સમસ્યા ઉદભવે છે તેમજ આ મુખ્ય માર્ગ ઉપર ગુજરાત રાજ્ય તથા રાજ્ય બહારના મોટા ભારે વાહનો પણ પસાર થતા હોવાથી કપડવંજ શહેર વિસ્તારમાં વાહનોથી ઉદ્ભવતી ટ્રાફિક સમસ્યા વધુ વિકટ બને છે જેથી સ્થાનિક નાગરીકોને આવન-જાવન કરવામાં પણ રોજિંદી અગવડતા પડતી હોઈ, કપડવંજ શહેરની વિકટ 109 ટ્રાફિક સમસ્યાના નિરાકરણ બાબતે અવાર નવાર સ્થાનિક આગેવાનો, પત્રકારો, સ્થાનિક સંસ્થાઓ તથા 1 ખેતીવાડી ઉત્પન્ન બજાર સમિતિ, કપડવંજ દ્વારા વિવિધ માધ્યમો થકી રજૂઆતો કરાતી હોય છે. જે અનુસંધાને અત્રેની કચેરીના હુકમ નં.પીઓએલ (૧)/વશી/૭૩૦-૪૦/૨૪, તા.૩૧/૦૧/૨૦૨૪ થી સદર રસ્તા પર તા.૦૧/૦૨/૨૦૨૪ થી તા.૩૧/૦૩/૨૦૨૪ દરમ્યાન ભારે વાહનોની અવર-જવર પર પ્રતિબંધ મુકવામાં આવેલ. ખેતીવાડી ઉત્પન્ન બજાર સમિતિ, કપડવંજના પત્ર જાવક નં.૩૬૩/૨૦૨૪/૨૫, તા.૦૪/૦૫/૨૦૨૪ તથા પોલીસ અધિક્ષકશ્રી, ખેડા-નડીયાદ નાઓના પત્ર ક્રમાંક:એલઆઈબી/ કપડવંજ શહેર/ટ્રા.જા/૭૨૦/૨૦૨૪, તા.૦૭/૦૫/૨૦૨૪ થી ઉક્ત જાહેરનામાની મુદત વધારવા માટે રજૂઆત કરાયેલ છે. જેથી કપડવંજ શહેર મધ્યેથી પસાર થતા SH-59 (મોડાસા-કપડવંજ) માર્ગ ઉપરથી પસાર થતા મોટા ભારે વાહનો માટે પોઈન્ટ-A માં જણાવ્યા મુજબના રૂટ ઉપર થી અવર-જવર ઉપર પ્રતિબંધ મુકવા અને પોઈન્ટ-IB માં જણાવ્યા મુજબના વૈકલ્પિક રૂટ ઉપર થઈ પસાર થાય તે મુજબનું જાહેરનામું કાયમી ધોરણે પ્રસિધ્ધ કરવા પોલીસ અધિક્ષકશ્રી, ખેડા-નડીયાદનાઓની દરખાસ્ત પ્રવર્તમાન સંજોગોમાં ઉચિત અને આવશ્યક જણાય છે.

વાસ્તે હું ભરત જોષી, જી.એ.એસ. અધિક જિલ્લા મેજિસ્ટ્રેટ, ખેડા-નડીયાદ ગુજરાત પોલીસ અધિનિયમ-૧૯૫૧ ની કલમ-૩૩(૧)(ખ) થી મને મળેલ સત્તાની રૂએ તા.૨૪/૦૫/૨૦૨૪ ક.૭.૦૦-૦૦ થી તા.૨૩/૦૭/૨૦૨૪ ક.૨૪-૦૦ ના સમય દરમ્યાન નીચેના જાહેર માર્ગો ઉપર ભારે વાહનોની અવર જવર પર પ્રતિબંધ ફરમાવું છું.

(A) મોટા ભારે વાહનોની અવર-જવર ઉપર પ્રતિબંધ મુકવા અંગેના જાહેર માર્ગ:-

- 1) મોડાસા,બાયડ તરફથી કપડવંજ થઈ કઠલાલ, નડીયાદ તરફથી આવતા મોટા વાહનો.
- 2) નડીયાદ થી કઠલાલ, કપડવંજ થઈ મોડાસા, બાયડ તરફ જતા મોટા વાહનો.

(B) મોટા ભારે વાહનો પસાર થવાના વૈકલ્પિક જાહેર માર્ગ:-

- 1) મોડાસા, બાયડ તરફથી કપડવંજ થઈ કઠલાલ, નડીયાદ તરફથી આવતા મોટા વાહનો કપડવંજ તાલુકાના રેલીયા પાંખીયા થી કાપડીવાવ, લાડવેલ ચોકડી, અમદાવાદ-ઈન્દોર રોડ ઉપર કઠલાલ બાયપાસ થઈ મહુધા, નડીયાદ તરફ જઈ શકાશે.
- 2) નડીયાદ થી કઠલાલ, કપડવંજ થઈ મોડાસા, બાયડ તરફ જતા મોટા વાહનો નડીયાદ થી મહુધા, અમદાવાદ-ઈન્દોર રોડ ઉપર કઠલાલ બાયપાસ થઈ લાડવેલ ચોકડી, કાપડીવાવ, રેલીયા પાંખીયા થઈ આગળ તરફ જઈ શકાશે.

શિક્ષા:- આ હુકમનો ભંગ અથવા ઉલ્લંઘન કરનાર ઈસમ ગુજરાત પોલીસ અધિનિયમ ૧૯૫૧ની કલમ... ૧૩૧ અને ભારતીય ફોજદારી અધિનિયમ ૧૮૬૦ ની કલમ ૧૮૮ હેઠળ શિક્ષાને પાત્ર થશે.

અપવાદ: કપડવંજ અને કઠલાલનાં સ્થાનિક વિસ્તારોમાં માલ સામાનની હેરાફેરી કરતા ભારે વાહનો.

ઉક્ત વિગત મુજબ રોડ ઉપરનો ટ્રાફિક બંધ કરવામાં આવે અને વૈકલ્પિક માર્ગે વાળવામાં આવે તે માટે જરૂરી વ્યવસ્થા પો.ઈ.શ્રી/પો.સ.ઈ.શ્રી કપડવંજ(ટાઉન), કપડવંજ(રૂરલ) દ્વારા કરવાની રહેશે તેમજ રોડ બંધ છે તેવા બોર્ડ જે-તે સ્થળોએ મુકવાના રહેશે.

આજ તારીખ ૨૩/૦૫/૨૦૨૪ ના રોજ મારી સહી તથા કચેરીના સિક્કા સાથે જાહેર જનતાની માટે બહાર પાડવામાં આવે છે.

ભરત જોષી,
અધિક જિલ્લા મેજિસ્ટ્રેટ,
ખેડા-નડીયાદ.

